

**Azərbaycan Respublikası Prezidentinin seçkilərində
səsvermənin nəticələri haqqında dairə seçki komissiyası
protokolunun doldurulması qaydasına dair**

İ Z A H

Azərbaycan Respublikası Prezidentinin seçkilərində səsvermənin nəticələri haqqında dairə seçki komissiyası protokolunun (İzaha 1 sayılı əlavə) doldurulması qaydası Azərbaycan Respublikası Seçki Məcəlləsinin (bundan sonra – Seçki Məcəlləsi) 100-cü, 107-ci və 202-ci maddələrinə, habelə bu İzaha uyğun olaraq müəyyənləşdirilir.

1. Ümumi müddəalar

1.1. Dairə seçki komissiyasının protokolu yalnız həmin komissiyanın həlledici səs hüquqlu üzvləri tərəfindən tərtib edilməlidir.

1.2. Səsvermənin nəticələri haqqında məntəqə seçki komissiyaları protokollarının 1-ci nüsxələri və onlara əlavə edilmiş digər müvafiq sənədlər məntəqə seçki komissiyalarının sədrləri və müxtəlif siyasi partiyaları təmsil edən iki üzvü tərəfindən dairə seçki komissiyasının sədrinə təqdim edildikdən dərhal sonra, dairə seçki komissiyası sədrinin tapşırığı ilə dairə seçki komissiyasının üzvləri bu sənədlərin Seçki Məcəlləsinin 106.7-ci maddəsinin tələblərinə cavab verib-verməməsini, səsvermənin nəticələrində uyğunsuzluğun olub-olmamasını yoxlayırlar. Bundan sonra səslərin hesablanmasına aid məlumatlar seçki dairəsi üzrə səsvermənin nəticələri haqqında dairə seçki komissiyasının protokoluna daxil edilir.

1.3. Dairə seçki komissiyasının protokolu məntəqə seçki komissiyalarının protokollarında olan bütün məlumatların ümumiləşdirilməsi əsasında səsvermə günündən 2 gün keçənədək tərtib edilir. Göstərilən məlumatların ümumiləşdirilməsi fasiləsiz aparılır.

Qeyd: *Protokol tərtib edilərkən hər bir bəndin məlumatı ayrı-ayrılıqda göstərilir, saylar sözlə və rəqəmlə yazılır. Protokolun karandaşla yazılmasına və onda hər hansı bir düzəliş edilməsinə icazə verilmir. Rəsmi protokolda düzəliş edilməsi yolverilməz olduğuna görə, əvvəlcə onun mütləq **q a r a l a m a** nüsxəsi tərtib edilməlidir.*

2. Protokolun doldurulma ardıcılığı

2.1. Dairə seçki komissiyası səsvermənin nəticələri haqqında yekun protokolunu tərtib edərkən protokoldakı “Dairə seçki komissiyası səsvermənin nəticələri haqqında məntəqə seçki komissiyalarının protokollarındakı bütün məlumatları ümumiləşdirərək seçki dairəsi üzrə səsvermənin nəticələrini müəyyən etmişdir” cümləsindən sonra gələn aşağıdakı bəndləri müvafiq ardıcılıqla doldurmalıdır:

2.1.1. **“seçki dairəsi üzrə məntəqə seçki komissiyalarının sayı”** sətirində müvafiq seçki dairəsi üzrə mövcud olan və yeni yaradılmış seçki məntəqələrinin sayı göstərilir;

2.1.2. **“məntəqə seçki komissiyaları tərəfindən təqdim edilmiş protokolların sayı”** sətirində səsvermənin baş tutmadığı seçki məntəqələri istisna olmaqla, digər məntəqə seçki komissiyalarından təqdim edilmiş protokolların sayı göstərilir;

2.1.3. **“dairə seçki komissiyası protokolunun tərtib edilməsi üçün əsas götürülmüş məntəqə seçki komissiyaları protokollarının sayı”** sətirində səsvermənin baş tutduğu seçki məntəqələrindən daxil olan protokolların sayı göstərilir (*səsvermənin nəticələri etibarsız hesab edilmiş seçki məntəqələri məntəqə seçki komissiyalarının təqdim etdikləri protokollar istisna olmaqla*);

2.1.4. **“səsvermənin nəticələri etibarsız hesab edilmiş seçki məntəqələrinin sayı”** sətirində səsvermənin baş tutduğu, lakin səsvermənin nəticəsi etibarsız hesab edilmiş seçki məntəqələrinin sayı göstərilir;

2.1.5. **“səsvermənin baş tutmadığı seçki məntəqələrinin sayı”** sətirində təbii fəlakət, qarşısı alına bilinməyən digər hadisələrin baş verməsi nəticəsində, habelə seçkilərin keçirilməsi və ya səsvermənin nəticələrinin müəyyənləşdirilməsi zamanı yol verilmiş qanun pozuntuları seçicilərin iradəsini müəyyənləşdirməyə imkan vermədikdə və ya məhkəmənin qərarı olduqda, səsvermənin nəticələri haqqında protokolun tərtib edilmədiyi seçki məntəqələrinin sayı göstərilir;

2.1.6. Protokolun 1-ci bəndi – seçki dairəsi üzrə seçici siyahılarında olan seçicilərin ümumi sayı

$$(1=1a+1b):$$

2.1.6.1. a) seçici siyahılarında olan seçicilərin sayı;

2.1.6.2. b) əlavə seçici siyahılarında olan seçicilərin sayı.

(Məntəqə seçki komissiyaları protokollarının 1-ci bəndinin müvafiq olaraq “a” və “b” yarımbəndlərində göstərilən rəqəmlərin cəmi bu protokolun 1-ci bəndinin müvafiq yarımbəndlərində qeyd edilir. Həmin rəqəmlərin cəmi bu protokolun 1-ci bəndinin rəqəmini verir və bu rəqəm müvafiq qrafaya yazılır).

2.1.7. Protokolun 2-ci bəndi – qeydiyyatdan çıxma vəsiqəsi almış seçicilərin sayı

(Məntəqə seçki komissiyaları protokollarının 2-ci bəndindəki rəqəmlər cəmlənərək bu bənddə qeyd olunur).

2.1.8. Protokolun 3-cü bəndi – dairə seçki komissiyasından məntəqə seçki komissiyalarına verilmiş seçki bülletenlərinin sayı

(3=4+5+6):

(Məntəqə seçki komissiyaları protokollarının 3-cü bəndindəki rəqəmlərin cəmi bu bənddə qeyd edilir. Bu rəqəm dairə seçki komissiyasından məntəqə seçki komissiyalarına müvafiq aktlar tərtib edilməklə verilmiş seçki bülletenlərinin sayına bərabər olmalıdır (əgər dairə seçki komissiyasının protokolu tərtib edilərkən seçki dairəsinə aid olan seçki məntəqələrinin hamısından daxil olmuş protokollar əsas götürülmüşdürsə).

Mötərizədəki hesablamada (3=4+5+6) göstəriləni kimi, bu bəndin rəqəmi protokolun 4-cü (seçki bülleteni almış seçicilərin sayı), 5-ci (istifadə edilmədən ləğv olunmuş seçki bülletenlərin sayı) və 6-cı (korlanmış seçki bülletenlərinin sayı) bəndlərinin rəqəmlərinin cəminə bərabər olmalıdır).

2.1.9. Protokolun 4-cü bəndi – seçki bülleteni almış seçicilərin sayı

(4=4a+4b+4c):

2.1.9.1. a) səsvermə otaqlarından kənarında;

2.1.9.2. b) səsvermə otaqlarında – seçici siyahıları əsasında [*daimi (və ya müvəqqəti) və əlavə seçici siyahılarında olan imzaların sayı*];

2.1.9.3. c) səsvermə otaqlarında qeydiyyatdan çıxma vəsiqəsi ilə.

(Məntəqə seçki komissiyaları protokollarının 4-cü bəndinin “a”, “b” və “c” yarımbəndlərində göstərilən rəqəmlərin cəmi bu protokolun 4-cü bəndinin müvafiq yarımbəndlərində qeyd edilir. Həmin rəqəmlərin cəmi protokolun 4-cü bəndinin rəqəmini verir və bu rəqəm müvafiq qrafaya yazılır).

2.1.10. Protokolun 5-ci bəndi – istifadə edilmədən ləğv olunmuş seçki bülletenlərinin sayı

(Məntəqə seçki komissiyaları protokollarının 5-ci bəndindəki rəqəmlərin cəmi bu bənddə qeyd edilir).

2.1.11. Protokolun 6-cı bəndi – korlanmış seçki bülletenlərinin sayı

(Məntəqə seçki komissiyaları protokollarının 6-cı bəndindəki rəqəmlərin cəmi bu bənddə qeyd olunur).

2.1.12. Protokolun 7-ci bəndi–seçki qutularında olan seçki bülletenlərinin sayı (müəyyənləşdirilmiş formada olmayan seçki bülletenləri¹ istisna olmaqla):

$$(7=7a+7b); (7\leq 4); (7=8+9)$$

2.1.12.1. a) daşınan seçki qutularında (**7a \leq 4a**);

2.1.12.2. b) daşınmaz seçki qutularında (**7b \leq 4b+4c**).

(Məntəqə seçki komissiyaları protokollarının 7-ci bəndinin “a” və “b” yarımbəndlərində göstərilən rəqəmlərin cəmi bu protokolun 7-ci bəndinin müvafiq yarımbəndlərində qeyd edilir. Həmin rəqəmlərin cəmi protokolun 7-ci bəndinin rəqəmini verir və bu rəqəm müvafiq qrafaya yazılır. Protokolun 7a yarımbəndindəki rəqəm protokolun 4a yarımbəndindəki rəqəmdən, 7b yarımbəndindəki rəqəm isə 4b və 4c yarımbəndlərindəki rəqəmlərin cəmindən az və ya onlara bərabər olmalıdır. Mötərizədə verilmiş kiçik bərabərlikdə ($7\leq 4$) göstəriləyi kimi, 7-ci bəndin rəqəmi protokolun 4-cü bəndindəki rəqəmdən az və ya ona bərabər olmalıdır. 7-ci bəndin rəqəmi protokolun 8-ci (etibarsız hesab edilmiş səsərin sayı) və 9-cu (etibarlı hesab edilmiş səsərin sayı) bəndlərindəki rəqəmlərin cəminə bərabər olmalıdır ($7=8+9$)).

2.1.13. Protokolun 8-ci bəndi – etibarsız hesab edilmiş səsərin sayı (namizədlərin soyadlarından sağdakı kvadratda heç bir işarə qoyulmamış və ya birdən çox kvadratda işarə qoyulmuş müəyyənləşdirilmiş formada olan seçki bülletenlərinin sayı)

(Məntəqə seçki komissiyaları protokollarının 8-ci bəndindəki rəqəmlərin cəmi bu bənddə qeyd edilir).

2.1.14. Protokolun 9-cu bəndi – etibarlı hesab edilmiş səsərin sayı (namizədlərdən yalnız birinin soyadından sağdakı kvadratda işarə qoyulmuş müəyyənləşdirilmiş formada olan seçki bülletenlərinin sayı)

$$(9=10)$$

(Məntəqə seçki komissiyaları protokollarının 9-cu bəndindəki rəqəmlərin cəmi bu bənddə qeyd edilir).

¹Müəyyənləşdirilmiş formada olmayan seçki bülletenlərinin sayına dair MnSK-lar tərəfindən tərtib edilmiş aktlardakı məlumatların ümumiləşdirilməsi nəticəsində DSK tərəfindən müvafiq akt tərtib edilərək, MnSK aktları ilə birlikdə bu protokola əlavə edilir.

2.1.15. Protokolun 10-cu bəndi – etibarlı hesab edilmiş səslerin prezidentliyə namizədlər arasında bölünməsi

(Protokolun bu bəndində seçki bülleteninə daxil edilmiş prezidentliyə namizədlərin soyadı, adı, atasının adı¹ seçki bülletenindəki ardıcılıqla, əlifba sırası ilə yazılır və hər bir namizədin lehinə verilmiş səslerin sayı sözlə və rəqəmlə göstərilir. Məntəqə seçki komissiyalarının protokollarındakı hər bir namizədin lehinə verilmiş səslerin cəmi dairə seçki komissiyasının protokolunda həmin namizədin lehinə verilmiş səslerin sayı qrafasında sözlə və rəqəmlə qeyd edilir. Cədvəlin sonunda səslerin cəmi yazılır və bu rəqəm protokolun 9-cu bəndinə (etibarlı səslerin sayına) bərabər olmalıdır. Bu sayda bərabərlik olmazsa, protokol etibarsız sayılır).

2.2. Protokol tam doldurulub qurtardıqdan sonra doldurulma tarixi və vaxtı həmin protokolda qeyd edilir.

2.3. Səsvermənin nəticələri haqqında yekun protokol dairə seçki komissiyasının həlledici səs hüquqlu üzvlərinin ümumi sayının ən azı 2/3-si tərəfindən imzalanır. Protokolun komissiya üzvləri tərəfindən boş və ya tam doldurulmamış halda imzalanması qadağandır. Protokolla bütövlükdə və ya onun ayrı-ayrı hissələri ilə razılaşmayan dairə seçki komissiyasının üzvü protokolu imzalayaraq ona özünün xüsusi rəyini əlavə edə bilər və bu barədə protokolda müvafiq qeyd aparılır.

3. Əlavə edilməli olan sənədlərlə birlikdə protokolun Mərkəzi Seçki Komissiyasına təqdim edilməsi

3.1. Aşağıda göstərilən seçki sənədləri Seçki Məcəlləsinin 107.4-cü maddəsinə uyğun olaraq səsvermənin nəticələri haqqında dairə seçki komissiyasının protokoluna əlavə edilərək dərhal, lakin səsvermə günündən 2 gündən gec olmayaraq dairə seçki komissiyasının sədrinin və müxtəlif siyasi partiyaları təmsil edən iki üzvünün müşayiəti ilə Mərkəzi Seçki Komissiyasına göndərilir:

3.1.1. dairə seçki komissiyası protokolunun 1-ci nüsxəsi;

3.1.2. səsvermə günü dairə seçki komissiyasına seçki hüquqlarının pozulması ilə əlaqədar daxil olmuş şikayətlər (ərizələr) və bunlar üzrə dairə seçki komissiyasının qəbul etdiyi qərarlar;

3.1.3. Azərbaycan Respublikası Prezidentinin seçkilərində seçki bülletenlərinin Azərbaycan Respublikası Mərkəzi Seçki Komissiyasından dairə seçki komissiyasına verilməsi haqqında akt (İzaha 2 sayılı əlavə);

3.1.4. Azərbaycan Respublikası Prezidentinin seçkilərində istifadə edilməmiş seçki bülletenlərinin ləğv edilməsi haqqında akt (İzaha 3 sayılı əlavə);

3.1.5. Azərbaycan Respublikası Prezidentinin seçkilərində səsvermə üçün

¹ Seçki bülleteninə daxil edilmiş namizədlərin soyadı, adı, atasının adı eyni olduqda, onların doğulduqları gün, ay və il də göstərməlidir.

qeydiyyatdan çıxma (səsvermə) vəsiqələrinin verilməsi və istifadə edilməmiş vəsiqələrin ləğv edilməsi haqqında akt (İzaha 4 sayılı əlavə).

3.2. 3.1.4-cü və 3.1.5-ci bəndlərdə göstərilən aktlar dairə seçki komissiyasının sədri və katibləri tərəfindən imzalanır.

3.3. Şikayətlərin (ərizələrin), dairə seçki komissiyası qərarlarının və yuxarıda adları çəkilən aktların təsdiq edilmiş surətləri protokolun 2-ci nüsxəsinə tikilir.

Qeyd 1: *Məntəqə seçki komissiyasının protokolu tərtib edilən zaman ehtiyatsızlıqdan hər hansı bir xəyata (məlumatların səhv daxil edilməsi, pozulma, qaralama və s.) yol verilmişdirsə və bunun nəticəsində seçicilərin iradəsinin müəyyənləşdirilməsi mümkün deyilsə, müvafiq dairə seçki komissiyası protokolu qəbul etdikdən sonra həmin məntəqədə səslerin yenidən hesablanması haqqında qərar qəbul etməlidir. Səslerin yenidən hesablanması dairə seçki komissiyasının həlledici səs hüquqlu üzvləri tərəfindən aparılır, onlar tərəfindən həmin seçki məntəqəsi üzrə səsvermənin nəticələrinə dair protokol tərtib edilərək imzalanır, dairə seçki komissiyasının möhürü ilə möhürlənir və həmin protokolda "səslerin təkrar hesablanması" sözləri qeyd edilir. Bu protokola məntəqə seçki komissiyasının protokolu da əlavə edilir. Dairə seçki komissiyasının yekun protokoluna həmin seçki məntəqəsi üzrə dairə seçki komissiyası tərəfindən tərtib edilmiş protokoldakı məlumatlar daxil edilir.*

Qeyd 2: *Dairə seçki komissiyasının protokolu tərtib edilərkən, ehtiyatsızlıqdan həmin protokolda hər hansı bir xəyata (məlumatların səhv daxil edilməsi, pozulma, qaralama və s.) yol verilmişdirsə, dairə seçki komissiyası həmin halı öz qərarı ilə rəsmiləşdirərək, buna dair müvafiq akt tərtib etməli, protokolu həmin aktla birlikdə qanunda nəzərdə tutulmuş müddət ərzində Mərkəzi Seçki Komissiyasına təqdim etməlidir.*

AZƏRBAYCAN RESPUBLİKASI PREZİDENTİNİN SEÇKİLƏRİ

“ ___ ” _____ 20__ il

_____ sayılı _____ seçki dairəsi üzrə

(seçki dairəsinin adı)

**səsvərmənin nəticələri haqqında
dairə seçki komissiyasının**

PROTOKOLU

(seçki dairəsi mərkəzinin olduğu yer – muxtar respublika, şəhər, rayon, şəhərdə rayon)

Dairə seçki komissiyası səsvərmənin nəticələri haqqında məntəqə seçki komissiyalarının protokollarındakı bütün məlumatları ümumiləşdirərək seçki dairəsi üzrə səsvərmənin nəticələrini **müəyyən etmişdir:**

Seçki dairəsi üzrə məntəqə seçki komissiyalarının sayı

_____ (sözlə)

(rəqəmlə)

Məntəqə seçki komissiyaları tərəfindən təqdim edilmiş protokolların sayı

_____ (sözlə)

(rəqəmlə)

Dairə seçki komissiyası protokolunun tərtib edilməsi üçün əsas götürülmüş məntəqə seçki komissiyaları protokollarının sayı

_____ (sözlə)

(rəqəmlə)

Səsvərmənin nəticələri etibarsız hesab edilmiş seçki məntəqələrinin sayı

_____ (sözlə)

(rəqəmlə)

Səsvərmənin baş tutmadığı seçki məntəqələrinin sayı

_____ (sözlə)

(rəqəmlə)

1. Seçki dairəsi üzrə seçici siyahılarında olan seçicilərin ümumi sayı ($1=1a+1b$):

_____ (sözlə) (rəqəmlə)

a) seçici siyahılarında olan seçicilərin sayı

_____ (sözlə) (rəqəmlə)

b) əlavə seçici siyahılarında olan seçicilərin sayı

_____ (sözlə) (rəqəmlə)

2. Qeydiyyatdan çıxma vəsiqəsi almış seçicilərin sayı

_____ (sözlə) (rəqəmlə)

3. Dairə seçki komissiyasından məntəqə seçki komissiyalarına verilmiş seçki bülletenlərinin sayı ($3=4+5+6$)

_____ (sözlə) (rəqəmlə)

4. Seçki bülleteni almış seçicilərin sayı ($4=4a+4b+4c$):

_____ (sözlə) (rəqəmlə)

a) səsvermə otaqlarından kənarında

_____ (sözlə) (rəqəmlə)

b) səsvermə otaqlarında - seçici siyahıları əsasında [*daimi (və ya müvəqqəti) və əlavə seçici siyahılarında olan imzaların sayı*]

_____ (sözlə) (rəqəmlə)

c) səsvermə otaqlarında – qeydiyyatdan çıxma vəsiqəsi ilə

_____ (sözlə) (rəqəmlə)

5. İstifadə edilmədən ləğv olunmuş seçki bülletenlərinin sayı

_____ (sözlə) (rəqəmlə)

6. Korlanmış seçki bülletenlərinin sayı

_____ (sözlə) (rəqəmlə)

Komissiyanın sədri

Komissiyanın katibi

Komissiyanın katibi

Komissiyanın üzvləri

M.Y.

Protokol 20 ____- il _____ -da (də) saat ____-da(də) tərtib edilmişdir.

Komissiyanın həlledici səs hüquqlu üzvünün xüsusi rəyi haqqında qeyd: _____

Qeydlər:

Protokol dairə seçki komissiyasının həlledici səs hüquqlu üzvləri tərəfindən tərtib edilir və imzalanır. Dairə seçki komissiyasının protokolla bütövlükdə və ya onun ayrı-ayrı hissələri ilə razılaşmayan üzvü protokola xüsusi rəyini əlavə edə bilər və bu barədə protokolda müvafiq qeyd aparılır.

Protokolda düzəlişlər edilməsinə icazə verilmədiyinə görə, əvvəlcə protokolun qaralama nüsxəsini tərtib etmək məqsədəuyğundur.

Protokolun karandaşla yazılmasına icazə verilmir.

**Azərbaycan Respublikası Prezidentinin seçkilərində
seçki bülletenlərinin Azərbaycan Respublikasının
Mərkəzi Seçki Komissiyasından dairə seçki komissiyasına
verilməsi haqqında**

A K T

_____ " ____ " _____ 20 il
(rayon, şəhər, şəhərdə rayon, qəsəbə, kənd)
Saat _____

Azərbaycan Respublikası Seçki Məcəlləsinin 99-cu maddəsinin 6-cı bəndinə uyğun olaraq, Azərbaycan Respublikasının Mərkəzi Seçki Komissiyası _____ sayılı _____ seçki dairəsinin
(seçki dairəsinin adı)
dairə seçki komissiyasına seçki dairəsi üzrə seçicilər siyahısındakı seçicilərin ümumi sayına uyğun olaraq _____
(sözlə) (rəqəmlə)
ədəd seçki bülleteni vermişdir.

**Azərbaycan Respublikası
Mərkəzi Seçki Komissiyasının
katibi**

M.Y.

_____ (imza)

_____ (inisialı və soyadı)

**Dairə seçki komissiyasının
sədri**

_____ (imza)

_____ (inisialı və soyadı)

**Dairə seçki komissiyasının
katibi**

_____ (imza)

_____ (inisialı və soyadı)

**Dairə seçki komissiyasının
katibi**

M.Y.

_____ (imza)

_____ (inisialı və soyadı)

**Azərbaycan Respublikası Prezidentinin seçkilərində
istifadə edilməmiş seçki bülletenlərinin ləğv edilməsi haqqında**

A K T

_____ "___" _____ 20 il
(rayon, şəhər, şəhərdə rayon, qəsəbə, kənd)
Saat _____

Biz, aşağıda imza edənlər, həmin aktı ona görə tərtib etdik ki, _____ sayılı
_____ seçki dairəsinin dairə seçki komissiyası
(seçki dairəsinin adı)
tərəfindən _____ ədəd istifadə edilməmiş seçki
(sözlə) (rəqəmlə)
bülleteni qanunla müəyyən olunmuş qaydada ləğvetmə xəttindən kəsilməklə
ləğv edilmişdir.

**Dairə seçki komissiyasının
sədri**

_____ (imza) _____ (inisialı və soyadı)

**Dairə seçki komissiyasının
katibi**

_____ (imza) _____ (inisialı və soyadı)

**Dairə seçki komissiyasının
katibi**

_____ (imza) _____ (inisialı və soyadı)

M.Y.

**Azərbaycan Respublikası Prezidentinin seçkilərində
səsvermə üçün qeydiyyatdan çıxma (səsvermə) vəsiqələrinin verilməsi
və istifadə edilməmiş vəsiqələrin ləğv edilməsi haqqında**

A K T

_____ " ____ " _____ 20 il
(rayon, şəhər, şəhərdə rayon, qəsəbə, kənd)
Saat _____

Biz, aşağıda imza edənlər, həmin aktı ona görə tərtib etdik ki,
Azərbaycan Respublikasının Mərkəzi Seçki Komissiyasından _____ sayılı
_____ seçki dairəsinin dairə seçki komissiyasına
(seçki dairəsinin adı)
verilmiş _____ ədəd qeydiyyatdan çıxma
(sözlə) (rəqəmlə)
(səsvermə) vəsiqəsindən _____ ədədi
(sözlə) (rəqəmlə)
seçicilərə təqdim edilmişdir.

İstifadə edilməmiş _____ ədəd
(sözlə) (rəqəmlə)
qeydiyyatdan çıxma (səsvermə) vəsiqəsi ortadan kəsilməklə ləğv edilmişdir.

**Dairə seçki komissiyasının
sədri**

_____ (imza) _____ (inisialı və soyadı)

**Dairə seçki komissiyasının
katibi**

_____ (imza) _____ (inisialı və soyadı)

**Dairə seçki komissiyasının
katibi**

_____ (imza) _____ (inisialı və soyadı)

M.Y.